

دارشتنهوهی ئەو عەقڵیەتە یاخی بوو و نامۆیە بە خودی کورد، لەسەر بنچینهیهکی هاوسەنگ بە
 پەچاوکردنی هەموو موفەداتەکانی کە پێویستە رۆڵیان ھەبێت لەو دارشتنهوهیەدا.
 من خۆم خەریک بوو شتیێک بنوسم لەسەر کتیبی (مالیکی لێک ترازو و وێژدانێکی بیمار) بەلام
 لەو ترسام نەتوانم حەقی خۆی پێبەم، بۆیە بێدەنگیم لێکرد، لە بارە کتیبی ناوبراو،
 جاریکیان شتیێکی زۆر کال و کەرچم خویندەووە لەلایەن چەپرەوێکی بیر میکانیک لە کوردستان
 نیت، خەریک بوو وەلامێکی بۆ بنوسم، بەلام دیسان ترسام ئەگەر وەلامی ئەو نویسنە لاوازه
 بدمەووە لە نرخ کتیبەکهی فاروق رەفیق کەم کەمەووە، ئەو "رۆشنیرە" پڕ لە بوغزه
 لەسەروبەری ئەو کتیبە پڕ لە پەند و بەهایە بەس ھێندە بەرچاو کەوتبوو کە کاک فاروق رەفیق
 باسی خەڵکانێکی کوردیکردووە لە خۆرئاوا داوای پەناھەندەیی دەکەن بە بیانونوی ئیسلامیەکان!

من لەگەڵ ئەو سەرسامیەشم بە نویسنەکانی کاک فاروق رەفیق، مانای ئەو نێه رۆلی دەرویش
 وازی بکەم، چونکە ھەرگیز نازانم ئەو رۆلە وازی بکەم لەگەڵ ھیچ کەسی، مەرگیشت نێه سەد
 دەرسەد تەبەننای هەموو بیروپراکانی کاک فاروق رەفیق بکەم.

وەک نمونەش ھەر وەک لە پێشودا باسم کرد، من ھاواری مامۆستا فاروق رەفیق نیم کەوا زۆربە
 جولانەووە ئیسلامیەکان بە تێکدەر لە ناو وە بۆ بەھا ئیسلامیەکان دەزانیت و تالیبان و ئوسامە بن
 لادن بە دروستکراوی CIA دەزانیت، من پێمواوە ئەو جولانەووە ئیسلامیانە وەک چۆن لە چەند
 لایەنیکەووە درێژکراوەی خراپترین لایەنەکانی میژووی ئیسلامین، وەک روحیەتی ئیستبداد
 پەرەستی، ونەبوونی بەھاکانی شورای ئیسلامی و تەریکی کردن لەسەر گۆپراپەلی بۆ ئەمیر
 و گزیر، کارکردن لەسەر رۆلی تاکە کەس لە جیاتی رۆلی دەزگایی... ھتد. بەلام گومانم لەو ھەشدا
 نێه ئەگەر ئەو جولانەووە ئیسلامیانە مەسەلە ئیسلامیان نەوروژاندبا، ئیمپرو جیھانی ئیسلامی
 ببووە مەملەکەتی بیدینی و دارمانی پەوشتی و گۆرەپانی پیاوکردنی توندترین شیوہەکانی
 عەلمانیەت و مۆدێرنیتی کە خودی مامۆستا فاروق رەفیق پێیوایە برتین لە سەرلەنوی
 بەرەریکردنەووەی rebarbarisation

لەوانەیشە زۆر سەرنجی ترم ھەبن لە سەر نویسنەکانی، بەلام شتیێکی زۆر زۆرتر فێربوم لەو
 سەرنجانە، سوپاس بۆ خواش فێری ئەو بووم کە ریز لە فیکر و عەقڵی پەسەن بگرم لە ھەر لایەک
 بێت و ھی ھەر کەسیێک بێت، نەک خۆم لە هەموو شتیێک ھەلقورتینم بۆ ئەو، سەرم لێی
 دەربجیت.

ئەگەر بێینە سەر نویسنەکە فرسەد رۆژبەیان، یان رەخنەکە، دەبینین تێکەڵیکە لە ناھالی
 بوون و تێگەشتنی سەقەت و مەرامدار، و سادەگیری، و بارکردنی ئەو مانایانە کە دەقەکانی
 فاروق رەفیق ھەلیناگرن، و دژایەتی و پێچەوانەکردنی ھەتا ئەگەر ئەو کارە بەدژی هەموو مەنتقیق
 و ھەموو کوردیکیش بێت، وەک ھەوڵی فرسەد رۆژبەیان، بۆ ماکیژ کردنی روخساری دژیوی

عەلمانیەتی تورکی عەسکەری، گواهیە محمد ئەرکۆن ستایشی کردو، ئەرکۆن ستایشی ھەموو پرۆژەییەکی ناحەز بە ئیسلام دەکات، با خاوەنەکەشی جەنگیزخان بیٹ یان نەوێکانی بیٹ لە ژەنەرالەکانی تورک. چونکە ئەرکۆن خۆی نەخۆشە بە مۆدرەنایزکردن و عەلمەنەکردنی ئیسلام، بۆیە ئەو ھەلویستە چاوەروانکراوە لی، بەلام ناکرێت ببێتە پیوەر. ئەگەر لەبەر ھیچ نەبی لەبەر کورد بوونی کاک فرسەد رۆژبەیان، نەدەبوا بۆ ناسینی ئەتاتۆرک و ستایش کردنی، پشت بە بەلگەی کابرایەکی بەرەسەن جەزایری مۆتەفەرەنس یان فەرەنگی ببەستیت، چونکە مەسەلەکە وەک گۆیدریژەکی مەلا مەشھوری لیدیت، کاتی ھاوسیێکە هات بۆ خواستنی گۆیدریژەکی، ئەویش گۆتی گۆیدریژەکە لەمەلەو نە، کەچی لەو کاتەدا گۆیدریژەکە زەری، ھاوسیێکە گۆتی : ئەو ئەو نە دەزەری؟! مەلای مەشھور گۆتی: بەمن باوەر ناکەیت، بەگۆیدریژیک باوەر دەکەیت؟! باوەرناکەم کەس لە کورد چاکتر کەمالیزمی تورکیا بناسیت!

جاری بەر لەوێ باسی ھیچ بکەین، پیووستە باسی ئەو ھەلەییە گەورەییە کاک فرسەد رۆژبەیان بکەین لە دیاریکردنی سەرچاوەی ئەو نوسینە کە وەلامی دەداتەو، کە بەراستی ئەو پەری نابەلەدی ئەکادیمی پیو دياره:

"لە ھەفتەنامەی (ھاوڵاتی) نازیزدا چاوپێکەوتنیکی دوور و درێژ لەگەڵ مامۆستا (فاروق رەفیق) دا کراوە لە لایەن خاتوو (ناسک قادەر) ھو لە بەرواری 2002/3/18....."

جاری با لەو گەڕێن کە وشە (بەرور) بە ھەلە کەوتۆتە ناو نوسینی کوردی بەمانای date ی ئینگلیزی، یان تاریخ ی عەرەبی.

من پاش گەڕانیکی زۆر نەمتوانی ئەو نوسینە بدۆزمەو لە کام ژمارە ھاوڵاتی بڵاوکراوەتەو؟!

ئینجا ژمارە 18/3/2002 م دۆزییەو لە ھاوڵاتی کە ژمارە (64) ھ، کەچی لەو ژمارەیش نەبوو، تەنھا لە ھەواییک باسی رەفیق ھاتبوو کە دەلیت: "رەفیق حزبییەکی رژیم دەکوژریت!!"

لەوێش سەیرتر کاک فرسەد رۆژبەیان لەکاتی وەلامەکی ئاماژە بە ژمارە 12 لاپەرە ھاوڵاتی دەکات لە 1 وە تا دەگاتە لاپەرە 27 یان 27، کەچی ھاوڵاتی خۆی لە 12 لاپەرە دەردەچیت!!

بلی ئەو نوسینە ھاوڵاتی لە بەرگی کتیبیک دەری کردبیت؟! نازانم!

نازانم بۆ ھەتا لە پەرەزەکانیش ئاماژە بە سەرچاوە نوسینەکی نەکردو، لە کاتیکی ئاماژە بە زۆر شتی نا پیووست کردو! بلی کاک فرسەد رۆژبەیان ویستبیتی کەس بە ئاسانی

نەچىتەو سەر نوسىنەكەى بەرپىز فاروق رەفيق، تا خویندەوہى خويمان بۆ نوسىنەكەى فاروق رەفيق پى بفرۆشى؟!

سەيرە يەكك پاش زياتر لە ساليك وەلامىك بنوسص، كەچى وا بص سەروەر وەو ئاستەدا بىت! خو خەلکانىك هەن بەساليكى فولتايم ماستەريك وەدەست دىنن! وەلحاسل تا نزىكى تەواو كردنى ئەو وەلامەش هەر ئەو دەقەم دەست نەكەوت، بەلام لە ساىەى خوا و داھىنەرانى ساىتى www.google.com كە بۆ دۆزىنەوہى بابەت وناوەكانە، كە ناوى مامۆستا فاروق رەفيقم خستە ناو، چاوپيکەوتنەكەيم دۆزىەوہ لە ساىتى كوردبوون.

پاش خویندەوہى چاوپيکەوتنەكە، زانيم كە وەلامەكەم چاوپيخشاندەوہىەكى ترى دەويت.با ئىستا كەمىك لەو بىروبوچوانەى كاك فرسەد رۆژبەيانى تاوتوى بكەين كە لە وەلامەكەى بە نيوى "پاكس¹ ئەمريكانا يان ئەنتى ئەمريكانا" كە لە ساىتى كوردستان نيوت وساىتى تريش بلاوى كردۆتەوہ لە مانگى جولای 2003:

ئەمرو ئەمريكا، سەرەراى ئەو ھەموو ئەزموونە تالەى كورد لاى رۆشنىيرى كورد وگەلى كورد بە گشتى زۆر نازدارە، ناكريت ھىچ گومان بخريتە كارەكانى، چونكە لەو جومگە ميژووييە بەرژەوہندييەكانى لەگەل بەرژەوہنديەكانى كورد يەكتريان گرتۆتەوہ، بۆيە رۆشنىيرى كورد زۆر ھەلدەچى ئەگەر رەخنەيەكى دژى ئەمريكا ببيستى لە كوردىك، با ئەو كەسەش لە ئاستى خاوەن بىرىكى پەسەنى وەك فاروق رەفيق بىت. كاك فرسەد رۆژبەيانى يش وەك نمونەى رۆشنىيرى كوردى بەنجكراو بە نەشئەى ئەو رۆژگارە زۆر بە توندى لەسەر ئەمريكا ھەلدەداتى، تاوانبارى كاك فاروق رەفيق دەكات بە جويندان وسوكە ئامۆزگارى يشى دەكات كە "تۆزى لەئسلووبى خيتابى خوى بگوپى وجنيو ئاميز قسە نەكات نەوہك ئەمريكيەكان گوپى لى نەگرن" با كاك فرسەد رۆژبەيانى نەترسيوت چونكە نە كاك فاروق رەفيق جنيوفرۆشە، ونە ئەمريكيەكان ھيئندە

¹ لە The new oxford dictionary of English وزياتر لە پينچ فەرھەنگى تايبەتمەندى ئينگليزى بەو جۆرە ماناى ئەم وشەيە دەكەن:

pax ♦ **noun 1** [as EXCLAMATION] *Brit. informal, dated* a call for a truce, used especially by schoolchildren when playing: Pax! No offence meant, honest old chum. دەنگدانە بۆ منداڵان لە قوتابخانە بەكار ديت بەتايبەتى لەكاتى ياريدا: بە واتاى وريا بە خراپە نەكەيت. Pax! No offence meant, honest old chum.

2 chiefly historical (in the Christian Church) the kissing by all the participants at a mass of a tablet depicting the Crucifixion or other sacred object; the kiss of peace. لە كەنيسەكانى مەسحى بەماناى ماچ كردنى شتە پيرۆزەكان ديت وەك ئەيقونە وخاچ وھتد... يان ماچى ئاشتى.

—ORIGIN Latin, literally 'peace'. ئاشتى ديت. Pax romana ♦ **noun** [MASS NOUN] historical the peace which existed between nationalities within the Roman Empire.

—ORIGIN Latin, literally 'Roman peace'. ديت. يان بە "ئاشتى رۆمانى" ديت.

Pax Roman Mythology. the goddess of peace. Greek equivalent EIRENE. بەماناى خوداوەندى ئاشتيش ديت لە ميسۆلۆزىاي رۆماندا. كە لە بەرامبەرى خوداوەند ئيريني گريكى ديت

بەلام مامۆستا فاروق رەفيق بەماناى (سەردەمى ھەيمەنى ئەمريكى) بەكارى دەھيئيت.

دهم پاکن دلیان بهو قسانه‌ی فاروق ره‌فیک گهرده‌لگرت! به‌راستی مخابنه‌ئو شیکردنه‌وه قول و‌فله‌سه‌فیان بهو ته‌رازوه لا سه‌نگه بی‌پوری، من داوا له هه‌موو خوینه‌ریک ده‌که‌م به‌خوی چاوپیکه‌وتنه‌که هه‌موو نوسینه‌کانی کاک فاروق ره‌فیک بخوینیت‌وه، تا به‌خوی هه‌ست به‌ ئاستی بالای نوسین و‌په‌خنه و‌چیژی خویندنه‌وه بکات، و‌بزانیته‌ئو هه‌له‌سه‌نگاندانه‌ی کاک فرسه‌د رۆژبه‌یانی و‌که‌سانی تریش له‌مه‌رامیکی بابته‌ی و‌عیلمیانه‌ سه‌رچاوه‌ ناگرن.

فاروق ره‌فیک له‌ شیکردنه‌وه‌ی بۆ جه‌نگ له‌ دژی تیروریزمی ئەمریکی دا پی‌ی وایه‌ که‌ ئه‌و جه‌نگه‌ ته‌واوکه‌ری پرۆسه‌ی عه‌وله‌مه‌یه، چونکه‌ ئه‌و پرۆسیسه‌ فه‌ره‌ه‌نگیه‌ سه‌رمایه‌داریه‌، به‌بی‌ ده‌ستیکی ئاسنین کار ناکات، "به‌مانایه‌کی تر عه‌وله‌مه‌ دوو په‌ه‌ندی هه‌یه‌ یه‌کیکیان ئابورییه‌ و‌ئهو‌ی دیشیان سیاسی و‌عه‌سه‌که‌رییه‌ که‌ ئه‌م‌رۆ یه‌کتری ته‌واو ده‌که‌ن... IMF, WORLD BANK, WTO ناتوانن ئیش بکه‌ن به‌بی‌ پۆلیسیکی گلوبال که‌ که‌س نیه‌ جگه‌ له‌ ئەمریکا، لی‌ره‌وه‌ ده‌بینین یه‌کیک له‌و په‌ه‌ندانه‌ی له‌م رۆژانه‌دا ده‌بی‌ سه‌رنجی ده‌ینی‌ بودجه‌ی پنتاگۆنه‌، وه‌زاره‌تی دیفاعی ئەمریکی یان وه‌زاره‌تی شه‌ری ئەمریکی. بودجه‌ی ئەم وه‌زاره‌ته‌ گه‌یشته‌ته‌ چوار سه‌د بلیۆن دۆلار..."

مامۆستا فاروق ره‌فیک پی‌یوایه‌ که‌ ئه‌وه‌ی ناوده‌نریت به‌ جه‌نگ دژی تیروریزم ئەجیندایه‌کی پیش 11 سیپته‌مه‌ری 2001 نه‌خشه‌ی بۆ کیشراوه‌ بۆیه‌ "جۆرج بۆش چه‌ند جارێک ئه‌وه‌ی دووباره‌ کردۆته‌وه‌ که‌ ئه‌وه‌ی له‌ یانزه‌ی ئه‌یلولدا پوویدا هه‌لیکی ئالتوونی بوو... دیاره‌ هه‌لیک بوو بۆ ئه‌وه‌ی ئەم ئەجیندایه‌ ئەم جاره‌ بی‌ هیچ پرسیار و‌موناقه‌شه‌یه‌ک چ له‌سه‌ر ئاستی ناوخۆ و‌چ له‌سه‌ر ئاستی ده‌ره‌وه‌دا پیاده‌ بکرت! هه‌روه‌ها کاک فاروق ره‌فیک و‌بیرمه‌ندانیک زۆری تری دنیای ئیسلام و‌ده‌ره‌وه‌ش پی‌یان وایه‌ ئه‌و جه‌نگه‌ی دژی به‌ناو تیروریزم، دژی سه‌ره‌له‌به‌ری ئیسلامه‌، نه‌ک دژی چه‌ند ده‌سته‌ و‌گروه‌یک توندپه‌و، هه‌روه‌ها ده‌رباره‌ی ئه‌وه‌ی که‌ ئه‌و جه‌نگه‌ ته‌نها دژی ئسولیه‌تی ئیسلامه‌ نه‌ک ئسولیه‌تی مه‌سیحی و‌جوله‌که‌، کاک فرسه‌د رۆژبه‌یانی به‌ هه‌م‌سه‌ته‌ی جه‌نگاوه‌ریک دژی ئه‌و بۆچونه‌ ده‌جه‌نگیت، گوايه‌ وانیه‌، به‌لام زۆر به‌لگه‌ هه‌یه‌ که‌ ئه‌و رایه‌ ده‌سه‌لمینن.

له‌ رۆشنا‌ی پاشینه‌ی ئایینی حیزبی کۆماری به‌ گشتی و‌ده‌بلیو جۆرج بۆش به‌ تایبه‌تی که‌ له‌ "تازه‌ له‌ دایکبو" ² هه‌کانه‌ یه‌که‌م ئه‌و هه‌موو ریکخراوه‌ دینییه‌ی مه‌سیحیه‌ی ئەمریکا، که‌ زۆربه‌یان توندپۆ و‌ده‌وله‌مه‌ندن. ئه‌و ئه‌فکارانه‌ی ئه‌وان مژده‌ی پی‌ده‌دن له‌ توندپۆیی و‌نا ماقولی و‌نامرویی‌دا، هه‌ر به‌راورد ناکرت له‌گه‌ل ئه‌وه‌ی له‌ قوتابخانه‌ ئیسلامیه‌کان ده‌خوینرت.

ئه‌و دیاردیه‌ نوێ نییه‌ له‌ حیزبی کۆماری ئەمریکی، به‌لکو زۆربه‌ی سه‌رۆکه‌ کۆماریه‌کان که‌سانیک ئسولی ئینجیلی بوون، ئه‌و ئسولیه‌ته‌ی پی‌یوایه‌ پالپشتی کردنی ئیسرائیل

² زاراوه‌یه‌که‌ له‌ نیوه‌ندی مه‌سیحی توندپۆ بۆ ئه‌و که‌سانه‌ به‌کار دیت، که‌ به‌توندی ده‌گه‌یتنه‌وه‌ بۆ ئاین.

واجیبیکی دینی یه، وجیبه جیکردنی نوقلانه یه کی ته وراته. تا ئه و شه پره گهره یه ی به ناوی (هه رماگیدۆن) له قودس پروبدات که تییدا سی ملیار مرۆف ده کوژریت، له نیو ئه وانیشدا 8 ملیۆن جوله که ده بیئت!، هه روها به پیی برۆای ئه وان، مه سیح له دواي ئه و شه پره دیته خواره وه بۆ حوکم کردنی دونیا بۆ ماوه ی هه زار سال millennium (میلانیۆم)!

له نیو سه روکه کان جیمی کارته ر ورۆنالد ریگان، تا ئه و په ری برۆایان به و خورافاتانه هه بوو، هه تا ریگان وا خه ره فاو ببوو، پیی وابوو خوی شه ری هه رماگیدۆن ده بیئیت!! پرۆفیسۆری ئه مریکی جۆن گرین پییوايه که زیاتر له 62 ملیۆن ئه مریکی برۆایان به و ئسولیه ته ئینجیلیه هه یه، که زه مینه خوۆش ده که ن به ره و ئه و شه پره قه که ره!

200 ملیۆنیش به گشتی برۆایان به و بیروبوچوونه دینیانه هه یه! به پای من هه موو ئسولیه کانی دونیای ئیسلام تیگرا ناگه نه 5% ی ژماره ی ئسولیه کانی مه سیحیه تی بایبلی زایۆنی! ئه ی بۆ ئه و جه نگه گهره یه به رپا کراوه دژی ئسولیه تی ئیسلامی، له کاتیگدا هه موو ئسولیه ته کانی تر مه سیحی زایۆنی جوله که وه یندۆسی فه رامۆش کراوه!

گومانی تییدا نییه که جۆرج بۆشی (کوپ) له هه موو سه روکه کان زیاتر برۆای به و توپه هاتانه یه، له گه ل ئه وه شدا جاپی شه ره شی داوه له دژی تیروریزم و ئسولیه ت، که چی خوی سه روکیه تی پان وه رینترین ئسولیه تی جیهان ده کات. چونکه وه ک حه زره تی گارۆدی فه یله سوف ده لیئت: "ئسولیه تی رۆژئاوايی هۆی یه که مینه، که بوه هۆی سه ره له دانی هه موو ئسولیه ته کانی تر، وه ک وه لāmیک بۆ ئسولیه تی خۆرئاوايی"³

ئه گه ر ئه مپۆ ئسولیه تی ئیسلامی که مینه یه کن له نیو ئه و زۆربه میانپۆیه ی که په رده پۆش ده کرین به مه رامی شیواندن ئیسلام، یان جاروبار فشاریان ده خریته سه ر به ره و توندوتیژی، ئه گه ر ئسولیه تی ئیسلامی ئه مپۆ له هیچ ولاتیکی ئیسلامی ئازادی کارکردنیان نییه، ئه مپۆ ئسولیه تی مه سیحی زایۆنی گه وره ترین ده وله تی جیهان وه هیزترین چه ک وته کنۆلۆژیای ئه و سه رده مه ی له به ر ده ستدایه.

به هه زاران که نالی ته له فره یۆنی ئاسمانی و ئه رزیان له به رده ست دایه، گرۆپی مه سیحی ئسولی وا هه یه بودجه ی رۆژانه ی یه ک ملیۆن دۆلاره!

سه رکرده یه کی ئسولی مه سیحی وه ک جیری فالویل که باوکی رۆحی جۆرج بۆشی (بچوکه) و سه روکی ریخه راوی "زۆربه ی ره وشتی" یه، شوین که وتوانی به 40 ملیۆن مه زه ند ده کرین، ئه و جۆره که سه بی په رده جوین وقسه ی ناشرین ئاراسته ی ئیسلام وقورئان ده کات، داواي له ناوبردنیان ده کات!

³ غارودی، الاصولیات المعاصرة، دار عام الفین 1992، ص 12.

دەربارەى پېڭەمبەرى ئىسلام دەلىت: "من پېموايه محەمەد تىرۆرست و پياوى شەپ و توندوتىژى بوو" كەچى لە لايەكى تر دەلىت "جولەكە گلىنەى چاوى خوان، ئەوەى ئازاريان پېڭەمبەرى، وەك وايە پەنجە ئەخاتە چاوى خواو"!!

سەرکردەىكى تىرى ئسولەىتى مەسىحى (بات روبرتسن) لەسەر سكرىنى تەلەفزیونی فۆكس گوتى: "محەمەد رېڭر و جەردەىە"

قەشەى بەناوبانگ فرانكلین گراهام گوتى "پېویستە بەروى ئەو دینە بوەستین كە لەسەر توندوتىژى بنیات نراو...خوأكەى ئىسلام هەمان خاوى ئیمە نییە، ئىسلام دینیكى شەپانگێژ و بى ئەرزشە"

كاك فرسەد رۆژبەيانى وادەزانیت ئەگەر ئەمريكا يەك دوو رېڭخراوى نا ئىسلامى تېكەل كرد بە لیستەكەى بۆ لیل كردنى راستیەكە، مانای بەرائەتى دەگەىەنیت، گرفت لەو گروپە توندپوویانە نییە، بەلكو گرفتهكە لەوێە ئەو گروپانە بكرینە بیانو بۆ لیدانى خودى ئىسلام لە نیو مالى خوى، لە پیناو بەرژەوندییە ئابوریەكانى ئەمريكا لەو جیهانە دەولەمەندە.

نیکسون سەرۆكى پېشووى ئەمريكا، پېش زیاتر لە 15 سال لە رودانى 11 سیپتەمبەرى 2001، بەو شیوێە گوزارش لەو هەقیقەتە دەكات: "خەلكیكى زۆر لە ئەمريكا بە چاوى دۆژمن دەپواننە هەموو موسلمانان، زۆر لە ئەمريكیەكان پینان وایە كە موسلمانان گەلانى نا شارستانین، وخوین رېژن، و بى عەقلن، باوەر ناکەم هەتا وینەى چینی كۆمەنستیش لە زیهنی هاوالاتى ئەمريكی هیندەى وینەى جیهانى ئىسلام خراپتر بیّت...ئىسلام وخوړئاوا دژ بەیەكن بەپای هەندى لە چاودیران، كە پینان وایە ئىسلام دەبیّتە هیژىكى جیوپۆلەتیكى توندپو، و بەهوى زیادبوونی رېژەى دانیشتون و توانا مادیەكانى، موسلمانان دەبن بە هیژىكى ترسناكى زەبەلاح، و دەیانەویّت هیژیان يەك بخەن لە دژى خوړئاوا، كە خوړئاوا ناچار دەبیّت لەگەل مۆسكۆ يەك بكریّت بۆ بەرەنگار بوونەوێە مەترسى دۆژمنكارانەى جیهانى ئىسلام"

كەوابوو مەسەلەكە بەو سادەییە نییە كە كاك فرسەد رۆژبەيانى توتى ئاسا دوبارەى دەكاتەو، گوايە پرۆگرامەكانى قوتابخانە قورئانى و ئىسلامیەكان بەرپرسیارن لە دروست كردنى تیرۆرستان، لەوانەى ئەو قسەى بەشیك لە هەقیقەتى تییدا بیّت، بەلام هەموو هەقیقەت نییە، وە ژمارەىكى زۆر لە بیرمەندانى ئىسلام پینان وایە كە دەبیّت چاوپیداخشانەوێەكى جیدی بكریّت بو مەناهی قوتابخانە دینیەكان، بەلام ئەو كارە بە ئەوامرى ئەمريكا جیبەجى ناكریّت، بە تەنهاش بە ئەنجامدانى لەناو جیهانى ئىسلام ناكریّت، دەبیّت يەكەم جار لە خودى ئەمريكا وجیهانەكانى تر ئەنجام بدریّت، لەگەل نەهیشتنى هۆكانى تىرى دروست بوونی تیرۆریزم وەك دژەكردار.

كەوابوو مامۆستا فاروق رەفیق (تەزیفی وەعى) خەلك ناكات، كاتیك تەفسیری جیهانبینی ئەمريكی قبول ناكات، بەلكو كاك فرسەد رۆژبەيانى ئەو تەزیفە دەكات كاتى بەو پەپرى

ساویلکەیی موفره داتی خیتابی ستیریۆتایپی stereotyped⁴ ئەمریکا دوباره دەکاتەوه، که وهک مهحفوزاتیکی رهزا قورسی سهردهمی خویندنی ناوهندی لیها توه.

تاوانبارکردنی فاروق رهفیک به عوزر هیئانه وه بۆ تیروۆرزم، وفهنده مینتالیتی وئسولیهت غهله تیکی تری کوشندهی فرسه د روژبه یانی یه، چونکه به راستی زۆر ناشیاوه ئاستی گفتوگۆی فاروق رهفیک بۆ ئه و نشیوه دابه زینیت، ئەمڕۆ زۆر له یارانی ئەمریکا و نه یارانیشی، له ناحه زانی ههر شتیکی ئیسلام و ئیسلامی، زۆر په له یانه مۆری تیروۆرستی و پالپشتی تیروۆرزم بنین به نیوچه وانی ههر که سیك قسه کانیان په ستیان بکات، نازانم روژنییری کورد کهی ده زانیته گۆره پانی نوسین جیاوازه له ژوره کانی موخابه رات!

ئه وانه م وهک ماستا و چیه کانی حیزب ورژیمه ئیستبدادیه کان دیته به رچاو، که دروشمه کانیان ده کرد به قه لغان بۆ ده روون نزمی خویان، به رامبه ر ئه وانه ی ناتوانن وهک ئه وان ده روون نزم بن. مامۆستا فاروق رهفیک یش زۆر جوان باس له و خاله ده کات: "روژانه له روژنامه و گوڤاره کانی ده سته لاتی کوریدا نوسینی ئه و که سانه ده خوینینه وه که وهک پۆلیسی ئەمریکی قسه ده کهن و به شان و باهووی ئەم ئیمپراتۆریه ته هه لده دن..."

0 هاندانی ئیسلام بۆ مقاومه نه کردنی سته م و ته نزیرکردنی

کاک فرسه د روژبه یانی گومانی نییه له بوونی عه داله ت له ده قه کانی ئیسلام، به لām پیی وایه که ئه و ده قانه له واقیع پیاده نه کراون، ئیمه زۆر کوکین له سه ر ئه و بابته، به لām وهک نمونه سته می ئه مه وییه کان ده هیئتته وه، وایزانم نمونه ی عه داله تی زۆریش هیه بۆ هیئانه وه له میژووی ئیسلامدا، به لām ئه وه ی زیاتر سه یرم پی هات ئه و قسه یه ی کاک فرسه د روژبه یانی یه که ده لیت "میژووی فیکری سیاسی ئیسلامی ده لی: ههر که سی حوکمت بکات تۆ نابی به ره له سته ی بکه ی چونکه ئه وه قه ده رته وخوا وای داناوه و فوقه های ئیسلام ته نزیری ئەم مه سه له یان کردوه که بۆچی نابی تۆ به ره له سته کاری مستبد و زالم بکه یت چونکه ده بیته مایه ی فیتنه له ناو کۆمه لگای موسلماندا"

جاری هه له یه کی گه وریه به و موته لقه یه بلین "میژووی فیکری سیاسی ئیسلامی ده لی: ههر که سی حوکمت بکات تۆ نابی به ره له سته ی بکه ی..."

چونکه مه شروعه یه تی شوړش کردن وهک ریگایه ک بۆ گۆران و گۆرینی رژیمه سته مکاره کان، مه سه له یه کی خیلافیه له نیو زانیانی ئیسلام، خیلافه که شیان له سه ر مه شروعه یه تی به ره نگاریکردنی سته م و سته مکاران نییه، به و قه ده رییه ته ش "چونکه ئه وه قه ده رته وخوا وای داناوه" که ئاماره ی پیده که یت، بیانووی بۆ نا هیئنه وه، نازانم ئه و رایه ت له کو ی هیئاوه؟!

⁴ بۆچونکی ده ق گرتووی دوباره کراوه

هه موو زانایانی ئیسلام یهك پان له سهر مه شروعيه تی بهرنگاری سته مكاران كه به شيكه له پرۆسه ی (ئه مر كردن به چاكه و ده ستگرتنه وه له خراپه)، خيلافه كه يان له سهر به كارهي نانی هيژ و چهك وشۆرشه له پرۆسه ی گۆري نی خراپه، ئه و جيا وازييه ش له ئه نجامی هاوسهنگی كردنيان بوو له نيوان خاله پۆزه تيفه كان و نيگه تيفه كانی ئه و شۆرش كردنه، له رۆشنايی روداوه كانی ئه و رۆژگارانه كه مه ترسی يه ده ره كييه كان هه رده م ئاماده یی هه بوو له دواوه ی سنوره كان.

ئه وانه ی زۆر په يوه ست بوون به و رايه مه دره سه ی ئه هلی حه دیس بوون به پيشه وایه تی ئه حمه دی کوپی حه نبه ل (164 – 241 هـ) وله دوايشدا ابن التيميه (661-728 هـ) كه پيی وایه "شيست سال له سايه ی پيشه وایه کی سته مكار بژيت چاکتره له شه ويك له سايه ی پاشا گهردانی"

ئه وه ش ته و جو ه يکی شارستانییه، زیاتر جهخت کردنی زانایانی ئیسلام له سهر ئاشتی و ئاساييشی ناو خوی کۆمه لگای ئیسلامی ده سه لمي ني ت.

ئيمامی غه زاليش (450-505 هـ) چاکتر گوزارشى ليده کات "ئيمه رامن وایه كه ده بيت بگۆردي ت (پيشه وای سته مكار)، به يه كيك كه هه موو مه رجه كانی تي دا بوو، به بي رۆژاندى گۆبه ند و فیتنه، يان شه وشۆر. ئه گه ر ئه و کاره به بي شه ر نه کرا، پيويسته گوي رايه لي بکريت... چونكه ئه گه ر هيژ وشه وکەت له به رژه وه ندی سولتانی سته مکاری نه فامدا بوو، لا بردي نه حمه ت بوو، بيته هوی ئازا وه يه کی بی سنور، پيويسته وازی لي بينين، و گوي رايه لي بکريت"⁵ ئه وه ش به لگه يه کی تره له سهر ته قديس کردنی زانایانی ئیسلام بۆ ژيانی مه ده نی، و هاوسهنگی کردنيان، نه ک ته نزي ر کردنيان بۆ قبول کردنی سته مکاری وه ک کاک فرسه د رۆژبه يانی بوی چوه. له ئايه تگه ليکی قورئانی پيروز باسی سيفاته كانی ئيمانداران ده کات و ده فره موي ت:

0)

0

()

له نيو ئه و سيفه ته جوان و به رزانه ی كه پيويسته مروقی ئيماندار پيوه ی په يوه ست بيت، (ئه وانه ی كه سته میان ليکرا بهرنگاری ده بنه وه وتۆلی خويان ده سه ننه وه به بي زياده رو یی وستهم کردن) ئه وه جگه له سه دان ده قی ترى قورئان و فره موده كان، به لام باسه كه هه ر هي نه ده هه لده گريت.

0 ئیسلام و سه رمایه داری

وه ک زۆربه ی شي کړدنه وه ساده گیره كانی کاک فرسه د رۆژبه يانی، له وه لامی ئه و تيرواني نه فه لسه فيه قول و جوانه ی ماموستا فاروق ره فیق بۆ سه رمایه داری كه، به شاره زایی فه يله سو فیک ئه و کاره ده کات، بيگومان ئه و رايانه ش هه ر هی ماموستا فاروق ره فیق نييه، به لکو زۆر له وانه ی

⁵ موسوعة العلوم السياسية، الجزء 1، جامعة الكويت 1993-1994، ص 131.

په‌خه‌نەیان له پرۆژەیی مۆدرینیستی و سەرمایه‌داری گرتو، له‌وه‌ش زیاتریان گوتو، بابزانی مامۆستا فاروق رەفیع چۆن له سەرمایه‌داری پاش عەولەمە دەرپوانی:

"یەکیك له پەهه‌نده‌کانی تری ئەم مەسەلەیه که پێویستە سەرنجی بدهینی ئەوهیه که ئەم هیڤه ئیمپریالیستیه له پەهه‌ندی مۆته‌عالی دەدات له ژیا‌نی ئینسانەکاندا و ئینسان کورت دەکات‌وه بۆ یه‌ک پەهه‌ند ئەویش کردنی‌ه‌تی به‌ بوونه‌وه‌ریکی ئیقتیسادیی و لێدانه له هه‌موو پەهه‌نده پ‌و‌وحیه‌کان و هیشتنه‌وه‌ی تهنه‌ا پەهه‌ندی حیسی. سەرمایه‌داری پێویستی به‌ ئینسانی پ‌و‌وحانی نییه و بۆ ئەوه‌ی سەرمایه‌داری پایه‌دار بی‌ت پێویستی به‌ ئینسانی حیسی هه‌یه، واته‌ ئەو ئینسانه‌ی که تهنه‌ا بۆ ئەم چرکه‌ ساته‌ ده‌ژی و کاریش ده‌کات بۆ ئەم چرکه‌ ساته‌ وله‌ پیناو ئاره‌زه‌ چرکه‌ ساتیه‌کان و ئاره‌زه‌ جه‌سه‌دییه‌کاندا ده‌ژی و سەرمایه‌داریش ئاره‌زوی تری بۆ دروست ده‌کات، ئاره‌زووه‌کان ده‌بی‌تێر بکری‌ن و بۆ ئەوه‌ی ئاره‌زووه‌کان تێر بکری‌ن ده‌بی‌تێش بکری‌ت ئەمە ئەو ده‌وامه‌یه‌ یه‌ (الدوامه) که من ناوی ده‌نیم به‌ به‌ره‌ری کردنه‌وه‌ی واته‌ کردنه‌وه‌ی ئینسان به‌ به‌ره‌ری و کوشتنی مۆته‌ق و حه‌قیقه‌ت و خودا. بیهینه‌ به‌ر چا‌و سەرمایه‌داری چۆن ده‌توانی له‌ ناوچه‌یه‌کدا بژی که ئینسانه‌کان پەهه‌ندی متعالیان هه‌بی‌ت و به‌شی ئەوه‌ ئیش بکه‌ن که بتوانن ژیا‌نی روحیشیان مسۆگەر بکه‌ن، لێ‌وه‌ لێدان له‌ ئیسلام که پ‌و‌حانیه‌ت یه‌کیکه‌ له‌ پەهه‌نده‌ گرنگه‌کانی، لێدانه له‌ هه‌موو ئەو ئەگه‌رانه‌ی که رۆژیک هی‌زیک بی‌ت و ئەم پەهه‌ندانه‌ زیندوو بکاته‌وه‌ که با‌وه‌ری من ئەم‌رۆ له‌ دونیای ئیسلامدا ئەو هی‌زه‌ نییه، به‌لام ئینسانی ساده‌ی موسلمان به‌ شی‌وه‌یه‌ک له‌ شی‌وه‌کان تا ئەو جیگه‌یه‌ قودره‌تی هه‌یه‌ توانیویه‌تی ئەم پەهه‌نده‌ بپاری‌زێت"

رۆژی گارودی یش که کاک فرسه‌د رۆژبه‌یانی نمونه‌ی به‌ قسه‌کانی ده‌هینیته‌وه‌، هه‌مان پای هه‌یه، که ده‌لیت: "زال‌بوونی خو‌رئا‌وا بۆ ما‌وه‌ی پینچ سه‌ده، بۆته‌ هو‌ی هه‌لس‌وران‌دنیکی تی‌کش‌کینه‌ری گو‌ی زه‌وی... دی‌مه‌نی دا‌رما‌وی جیهانیکی وا بی‌ مانا، وبی‌ پەهه‌ندیکی مرو‌یانه‌ی راسته‌قینه‌، جیهانیکی ملکه‌چ کردو‌و تهنه‌ا بۆ یاسا‌کانی ئابوری با‌زا‌ر، که شو‌ینی ژیا‌نیکی روحی تی‌دا نه‌ما‌وه‌ تهنه‌ا له‌ په‌نه‌انی ده‌رونه‌کاندا، بی‌ ئەوه‌ی هی‌چ رۆ‌لیک بی‌بینی‌ت له‌ ریک‌خستنی په‌یوه‌ندییه‌ کۆمه‌لایه‌تیه‌کان، و ئا‌راسته‌ کردنی زانست و ته‌کنۆ‌لۆ‌ژیا‌کان له‌ پیناو یارمه‌تی دان بۆ گه‌شه‌کردنی ئاده‌میزاد، نه‌ک تی‌کش‌کان‌دنی..."⁶

خۆشه‌که له‌وه‌دایه‌ کاک فرسه‌د رۆژبه‌یانی پیی وایه‌ ئیسلام نه‌ک ناسازی نیه‌ له‌گه‌ڵ سەرمایه‌داری، به‌ل‌کو پشت‌گیریشی ده‌کات!! ئەوه‌ش هه‌مان ته‌قسیماتی مادی و میسالی کۆن و ته‌قلیدی که‌سانیکه‌ که هی‌شتا جیهان له‌ چا‌ویلکه‌ی فه‌یله‌سوفه‌کانی سه‌ده‌ی حه‌فده‌ و هه‌ژده‌ی زایینی ده‌بینن. ئەگینا چۆن لیکۆ‌له‌ریکی جیدی ئەو جو‌ره‌ حوکمانه‌ ده‌دات به‌بی‌ وردبونه‌وه‌؟! و به‌پشت به‌ستن له‌سه‌ر هه‌وا‌ڵ گه‌لیکی لا‌واز و ساخته‌؟!

⁶ غارودی، الاصولیات المعاصرة... دار الفین 1992، ص 64.

سەرمایەدار و سەرمایەداری لە جەزیرە و بیابانیکی وا وشک و بێ پێشەسازی چی دەکرد؟! ئەگەر لەو کاتەوە سەرمایەداری لە جەزیرە هەبوا، ئیستا ئێمە قوئای پۆست مۆدێرنیزمیشمان بربوو!

ئینجا کاک فرسەد رۆژبەیانێ دەیهوێت بێسەلمیئیت کەوا ئیسلامیش هەمان حیسییەتی سەرمایەداری تێدا بە بیانوی (رەهەبە) لە ئیسلامدا نیە، یان بە باسکردنی لایەنێک لە ژێانی کۆمەڵایەتی موسڵمانان.

راستە ئیسلام رەهەبەنەتی تێدا نیە، بەلام دینیکی سەرتاپا حیسییش نیە، تا بە سەرمایەداری بشووبێت، راستییەکە ئیسلام تاکە دینیکە کە هاوسەنگی مادی و روحی ئادەمیزادی پاراستووە، نەک وەک جووێ دینیک کە لایەنی روحی پەپرەو دەکات لەسەر حیسابی لایەنی مادی، نەک وەک سەرمایەداری کە هەموو ئاراستە بەرەو قەبەکردنی ژیان و بەها مادیەکانە، و لە جەنگی جاپۆندراو داوە لە دژی رەهەندی بالای ئادەمیزاد.

0 مەخلووقاتە بوو غزایەکانی فاروق رەفیع

"ئەو مەخلووقە نەخوێندەوار پێر لە بوو غزەیی پێی دەلێن (رۆشنێر) بە هەر چوارە هێرش دەکاتە سەر موقەدەساتی ئیسلام و ئەدەبیاتی ئیسلامی و خودی خواوەند..."

مامۆستا فاروق رەفیع وادیارە لەو چاوپێکەوتنە و کتێبەکەشی (مالیکی لێک ترازو...) بەو پەری وردکاریەو وێنە هەقیقی پۆلەتی و دەروونی ئەو کەرته فراوانی ئەم مەخلووقاتە پێر لە بوغزانی کوردمان بۆ دەکێشێت، کە پێیان دەلێن (رۆشنێر) کە "سەرقالی نووسین یا سمینار پێشکەش کردن لە مەلپەرەکاندا سی" کە لێکە لە ترسناک بەدی دەکێت، رەگەزپەرستی و بانگەشه بۆ زەردەشتی بوونی کورد، دژایەتی کردنی ئیسلام، فیمینیزم. "لە (خۆڕاوا) تا ئیستا هەر مەفتونی مارکسیزم"⁷

کاک فرسەد رۆژبەیانێ پێیواوە ئەو پارەگرافە سەرەووە راست نییە بە تاییەتی ئەوەی "شارەزای دونیای رۆشنێری کوردی نەبی" و دەزانی کورد لەسەرەتای حەرف فێر بوونەو بە دژی ئیسلام گۆشکراون کە لە راستیدا وانییە..."

"یەگرتوو دەبواوە لە سەرەتاوە ئەوەی دیاری بکردایە کە ئەم مەخلووقە مەخلووقی زۆلە، نە "باوکی" هەیه و نەرابردوو، نە "ئەسل" و فەسل" دەبواوە بیزانیایە ئەم "رۆشنێر"ە درێژکراوەی مەولانا خالیدی نەقشبەندی و مەحوی و مەلا عەبدول کەریمی مودەریس نیە بەلکو ئەم مەخلووقە لە دنیای کەرددا باوکی نیە، ئەم مەخلووقە زادهی پڕۆسەیی پەرەدەیی جەماعییە (mass education) (زادهی ئەم پڕۆژەییە کە ساتە حەسری پیادهی کرد)... ل 24.

⁷ مالیکی لێک ترازو وێژدانیکی بیمار... 15.

"ئەم مەخلوقە نە لە مۆدێرنیتی دەگات و نە لە یەك حەرفی شارستانیەتی ئیسلام دەگات، زۆربەى قەسەکانى ئەم "رۆشنییرانە" دووپات کردنەوێهەکی بى تامى رۆشنییرانى عەرەبە کە ئەوانیش گروپیکی بى باوک و ئەسل و فەسلن، یا خود لەم سالانەى دوايیدا وەرگرتن و دووبارە کردنەوێهە ئاییدا و بێرۆکەى فلانە رۆشنییری ژمارە پینچ و فیسارە پۆژنامەنووسی خۆرئاوا، بەلام ئەو پۆژنامە نووسانەى کەلەو پۆژنامانەدا دەنووسن کەلەسەر ئاستى (الرأصد) ى عیراقیدان بەلام یەكگرتوو وەکو غۆل سەیری ئەم مەخلوقە دەکەن و لە ئیھانەکانیان بى دەنگن، یاخود خەریکی خۆجوانکردن لەبەردەم ئەم سیاسەت مەدارانەى کە رابردوویەکی پڕ شەرم و ناپاکی یان ھەبە لە میژووی نزیکى کورددا..." 24

شیکردنەوێهەى مامۆستا فاروق رەفیع بۆ ئەو "رۆشنییر"انەى، کە گۆرپیانی فەرھەنگى کوردی دوچارى ھاتوێهە پێویستى بە کتیبیکە، چونکە لەو باوەرەدام کە کەسى تر بەو قۆلییە وێو بویڕیئە ئەو کارەى نەکردوێهە.

باوەرپیش ناکەم مامۆستا فاروق رەفیع ئەو ھەلسەنگاندانەى لە ھیچ مەرامیکى ئایدیۆلۆژییەوێهە سەرچاوەى گرتیبێت، ھیوادارم ھەرچەندە تەقیمەکانى کەمێک قاسى بن لە لەفردا، بێنە ھاندەرێک بۆ بەخۆداچوونەوێهەى رۆشنییری کورد بە گشتى.

بەلام کاک فرسەد رۆژبەیانى لە بیرە خۆى دەباتوێهە کە ئەو مەخلوقاتە بوغزاویانە وەسف نێە بۆ کورد بە پەھایی، چونکە پۆلى کورد لە ژیاى ئیسلامدا ھیچى کەمتر نییە لە رۆلى نەتەوێهەکانى تری ئیسلام، ھەرچەندە دەخوارێت ئەو ھەقیقەتە و نە بکریت لەسەر دەستی ئەو مەخلوقاتە پڕ لە بوغزانە.

تۆ بلیى کاک فرسەد رۆژبەیانى کە ماوێهەکی بە ئیسلامى بوون بردۆتە سەر، خۆشى نەکەوێتە خانەى ئەو مەخلوقاتە بوغزاویانە؟!

لەوێهەى نوسینە کالەکانى فرسەد رۆژبەیانى م بەرچاوە دەکەوێت، لەملا و لەولا، ھەر ھێرشکردنە بۆ سەر ئیسلامیەکان و لەپەناشەوێهە بۆ خودى ئیسلامە.

ھەر لەو وەلامەشى ھیچ کەمترەخمى نەکردوێهە لە ھێرش کردنە سەر ئیسلام، جاروبار لە قالبى دیفاعیشەوێهە! سەیرە بلیى ھیچ بابەتیکی تر نەبێت سەرنجى رابکێشێت، یان راستە کە دەلێن یا خوا مەلای نەزان ھەلنەگەرێتەوێهە، چونکە لەو ئەزموونە سەقەتەى پراوپر بە بوغزى ئیسلام دەرچوێهە، پێشنى وادەبێت کەس لەو زیاتر لە ئیسلام نەگەیشتوێهە و ناگات!

لەو ھێرشانە ئەوێهە کە کاک فرسەد رۆژبەیانى پێى وانییە "چونکە زیاتر لە 1400 سالە ئیسلام وجودى ھەبە و ھەر لە سەردەمى پێغەمبەرەوێهە تا ئەمڕۆ کۆمەلگای مەدەنى لە میژووی ئیسلامدا وجودى نەبوێهە" داواش دەکات مامۆستا فاروق رەفیع نمونەى بۆ بێنیئەوێهە (ئای لەو کۆلى و بێستەزمانییە!!) لەسەر بواری مەدەنى لە ئیسلامدا!!

سوتهمه‌نی بوغزه‌کەشی هیشتا ته‌واو ناییت، تا ده‌گاته چرکردنه‌وه‌یه‌کی ساده‌له‌وحیانه بۆ
سەرتاپای ئیسلام له ئەنفالدا، که ماناکەشی بۆ خوینەر به‌جی ده‌هیلت!!

که نمونه‌ش ده‌هیئت‌ه‌وه ته‌نها حامد ئەبو زهیدی خاوه‌ن مه‌نه‌جی ته‌فسیری مارکسی بۆ ئیسلام،
ئاماده‌یه، گوايه ئیجتیهاد ده‌کات له ئیسلامدا!!

سه‌یره که‌سانیک ناحه‌ز به ئیسلام بن وئ‌یجتیهادیشی تیدا بکه‌ن؟!
به‌پاستی مه‌نتیقی پیره‌ژنیکی لای خۆمان به‌بیر ده‌هیئت‌ه‌وه، که چه‌نده له مه‌نتیقی کاک فرسه‌د
رۆژبه‌یانی وه‌موو برا عه‌لمانیه‌کان ومۆدرینه‌کان راسته.
کاتیکی پرسپاری له دکتۆریکی چینی کردبوو ئایا به پۆژوو بی‌ت یان نا؟ کابرای دوکتۆر زۆر به
ئاسانی گوتیبوو با به پۆژوو نه‌بی‌ت، به‌لام پیره‌ژنه‌که که هاته دهره‌وه، گوتی: "به‌خوای
نایشکینم به‌قسه‌ی نا موس‌لمانیکی نه‌شاره‌زا به ئیسلام، ئەگەر بم‌ریشم، تا دکتۆریکی ئیسلام
بۆ نه‌دۆزنه‌وه"

ئهمه‌و تانچ وته‌شهری تری زۆر له کاک فرسه‌د رۆژبه‌یانی دهرچوه له‌و وتاره‌هه‌مووی شایه‌نی
وه‌لامدانه‌وه‌نین، ئەوه‌شی په‌ستی کردوه ئەو نه‌فه‌سه ئیسلامیه‌ ژیاریه‌ی مامۆستا فاروق
ره‌فیه‌، که هیچ ئاسه‌واری ته‌سکی حیزبایه‌تی پیوه‌ دیار نییه‌، به‌لکو ئه‌سته‌مه‌ خودی مامۆستا
فاروق ره‌فیه‌ ی‌ش بخه‌ینه‌ ناو بازنه‌ی ئیسلامیه‌کی ته‌قلیدی!!
ئیت‌ر هیوادارم که‌میک له‌و ره‌خنه‌ شیۆینه‌رانه‌م بۆ کاک فرسه‌د رۆژبه‌یانی وخوینهران راست
کردی‌ته‌وه.

هیواداریشم مامۆستا فاروق ره‌فیه‌ له‌قه‌له‌مه‌ به‌ پی‌ز وده‌گمه‌نه‌که‌یمان بی‌ به‌شمان نه‌کات.

محهمه‌د هه‌ریری / له‌نده‌ن

2003/8/27
